

ತಂದು ಒಳ್ಳೆಯ ಕಾರ್ಯಕ್ರಮಗಳನ್ನು ತೋರಿಸುವಂತಹ ವ್ಯವಸ್ಥೆಯನ್ನು ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯ್ದಿ.—ಮಾನ್ಯ ಸದಸ್ಯರ ಪ್ರಶ್ನೆ ಏನೆಂದರೆ, ಮೈಸೂರು ಮತ್ತು ಮಂಗಳೂರು ನಗರಗಳಲ್ಲಿ ದೂರದರ್ಶನ ಕೇಂದ್ರಗಳನ್ನು ಸ್ಥಾಪನೆ ಮಾಡುವ ಪೂರ್ವದಲ್ಲಿ ಇನ್‌ಫ್ರಾಸ್ಟ್ರಕ್ಚರ್ ಖರ್ಚಿಗಾಗಿ ರಾಜ್ಯ ಸರ್ಕಾರವು ಹತ್ತು ಲಕ್ಷ ರೂಪಾಯಿಗಳನ್ನು ಕೊಡಲು ಮುಂದೆ ಬಂದರೆ ಬಹುಶಃ ಕೇಂದ್ರ ಸರ್ಕಾರವೂ ಸಹ ಈ ಎರಡು ಕಡೆ ದೂರದರ್ಶನ ಕೇಂದ್ರಗಳನ್ನು ಸ್ಥಾಪನೆ ಮಾಡಲು ಒಪ್ಪುವುದಕ್ಕೆ ಸಿದ್ಧವಿದೆ. ಈ ಹಿಂದೆ ಕೂಡ ಈ ಬಗ್ಗೆ ಮಾತುಕತೆಯಾಗಿದೆ. ಆದ್ದರಿಂದ ಮತ್ತೊಂದು ಸಲ ಕೇಂದ್ರ ದೊಡನೆ ಮಾತುಕತೆ ನಡೆಸಿ ಈ ಎರಡು ಸ್ಥಳಗಳಲ್ಲಿ ಜಾಗೃತ ಟಿ.ವಿ. ಕೇಂದ್ರಗಳು ಬರುವಂತೆ ಮಾಡಬೇಕು.

ಸನ್ಮಾನ್ಯ ಅಧ್ಯಕ್ಷರೇ ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದ ಹಾಗೆ ಮೈಸೂರು ಮತ್ತು ಮಂಗಳೂರು ಹಾಗೂ ಹಾಸನ ಈ ಮೂರು ಕ್ಷೇತ್ರಗಳಲ್ಲಿ ದೂರದರ್ಶನ ಮರು ಪ್ರಸಾರ ಕೇಂದ್ರವನ್ನು ಸ್ಥಾಪನೆ ಮಾಡುವುದಕ್ಕೆ ಸಾಧ್ಯವಿದೆಯೆಂದು ಹೇಳಿದ್ದಾರೆ. ಆದರೆ ಆ ರೀತಿ ಏನಾದರೂ ಮಾಡುವುದಕ್ಕೆ ಸಾಧ್ಯವಾದರೆ ನಾನು ಕೇಂದ್ರ ಸರ್ಕಾರದ ದೂರದರ್ಶನ ಕೇಂದ್ರ ಇಂಜಿನಿಯರ್‌ರವರ ಜೊತೆಯಲ್ಲಿ ಸಮಾಲೋಚನೆ ಮಾಡಿ ಹಂತ ಹಂತವಾಗಿ ಈ ಕಾರ್ಯವನ್ನು ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ವಿಷಯ : ಬೆಳ್ತಂಗಡಿ ತಾಲ್ಲೂಕಿನ ಜಮ್ನಾಬಾದ್ ಘಡನ್ನು ಪ್ರವಾಸೀ ಕೇಂದ್ರವನ್ನಾಗಿ ಮಾಡುವ ಬಗ್ಗೆ.

ಪ್ರಶ್ನೆ : 195 (581) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ವಾರ್ತಾ, ಪ್ರಚಾರ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬೆಳ್ತಂಗಡಿ ತಾಲ್ಲೂಕಿನಲ್ಲಿರುವ ಜಮ್ನಾಬಾದ್ ಘಡ ಅಥವಾ ನರಸಿಂಹ ಘಡವನ್ನು ಪ್ರವಾಸಿ ಕೇಂದ್ರವನ್ನಾಗಿ ಅಭಿವೃದ್ಧಿಪಡಿಸುವ ಉದ್ದೇಶ ಸರ್ಕಾರಕ್ಕೆ ಇದೆಯೇ ? ಸದರಿ ನರಸಿಂಹ ಘಡವು ಬನಗಡಿ ಬೆಂಗಳೂರುಗಳಿಂದ ಮತ್ತು ಟಿಪ್ಪು ಸುಲ್ತಾನನಿಂದ ಕೋಟಿಯಾಗಿ ಉಪಯೋಗಿಸಲ್ಪಡುತ್ತಿತ್ತು. ಇದರ ಇನ್ನೊಂದು ವಿಶಿಷ್ಟತೆ ಅಂದರೆ ಏಕ ಶಿಲೆಯಲ್ಲಿಯೇ ಸ್ಥಾಪಿತವಾಗಿರುವ ಕೋಟೆಯ ವಿಸ್ತೀರ್ಣ ಒಂದು ಮೈಲಿ ಮತ್ತು ಇದು ಸಮುದ್ರ ಮಟ್ಟದಿಂದ ಸುಮಾರು 2,500 ಅಡಿ ಎತ್ತರದಲ್ಲಿದೆ.

ಉತ್ತರ : ಶ್ರೀ ಎಂ. ರಘುಪತಿ.—(ವಾರ್ತಾ, ಪ್ರಚಾರ ಮತ್ತು ಪ್ರವಾಸೋದ್ಯಮ ಸಚಿವರು).—ಅ) ಸದ್ಯಕ್ಕೆ ಯಾವ ಕ್ರಮವನ್ನೂ ಕೈಗೊಂಡಿಲ್ಲ.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ ಜಮ್ನಾಬಾದ್ ಘಡ ಅತಿ ಎತ್ತರವಾದ ಏಕಶಿಲಾ ಬಾಡಿಯಾಗಿದ್ದು ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೇ ? ಒಂದು ವೇಳೆ ಬಂದಿದ್ದರೆ ತಾವು ಈ ಪ್ರದೇಶವನ್ನು 1984-85ನೇ ಸಾಲಿನಲ್ಲಿ ಸೇರಿಸಿ ಪ್ರವಾಸಿಕೇಂದ್ರವನ್ನಾಗಿ ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ 1984-85ನೇ ಸಾಲಿನಲ್ಲಿ ಸರ್ವೆ ಮಾಡಿಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ದಿ.—ಸ್ವಾಮಿ, ಈ ಯೋಜನೆಯನ್ನು ಪಶ್ಚಿಮ ಘಟ್ಟಗಳ ಯೋಜನೆಗೆ ಕೇಂದ್ರ ಸರ್ಕಾರದವರು ಸೇರಿಸಿದ್ದಾರೆ. ಇದು 1984-85ನೇ ಸಾಲಿನ ಪಶ್ಚಿಮ ಘಟ್ಟಗಳ ಯೋಜನೆಯಲ್ಲಿ ಬರುತ್ತದೆ. ಮತ್ತೆ ಕೇಂದ್ರ ಸರ್ಕಾರದಿಂದ ಕೂಡ ಇದಕ್ಕೆ ಹಣ ಬರುತ್ತದೆ. ಆದ್ದರಿಂದ ತಾವು ಸರ್ವೆ ಮಾಡಿ 1984-85ನೇ ಸಾಲಿನಲ್ಲಿಯೇ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ರಘುಪತಿ.—ಸ್ವಾಮಿ, ಒಂದು ವೇಳೆ ಕೇಂದ್ರ ಸರ್ಕಾರದವರು ಪಶ್ಚಿಮ ಘಟ್ಟಗಳ ಯೋಜನೆಯಲ್ಲಿ ಸೇರಿಸಿ ಹಣವನ್ನು ಕೊಟ್ಟರೆ, ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದಂತೆ ಈ ವರ್ಷದ ಬಡ್ಡೆಟ್‌ನಲ್ಲಿ ಸುಮಾರು 2-3 ಲಕ್ಷ ರೂಪಾಯಿಗಳನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ವಿಷಯ : ಸುಳ್ಳದಲ್ಲಿ ಬಸ್ ನಿರ್ಮಾಣದ ಬಗ್ಗೆ.

ಪ್ರಶ್ನೆ : 196 (381) ಶ್ರೀ ಬಾಕೀಲ ಹುಕ್ಕಪ್ಪ (ಸುಳ್ಳ).—ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಸುಳ್ಳೆ ಹೊಸ ಬಸ್ ನಿಲ್ದಾಣವನ್ನು ನಿರ್ಮಿಸಲು ಸರ್ಕಾರದವರು ಕ್ರಮ ತೆಗೆದು ಕೊಂಡಿದ್ದಾರೆಯೇ ?

ಆ) ಹಾಗಿದ್ದಲ್ಲಿ ಬಸ್ ನಿಲ್ದಾಣದ ನಿರ್ಮಾಣದ ಹಂತವು ಈಗ ಯಾವ ಸ್ಥಿತಿಯಲ್ಲಿದೆ.

ಉತ್ತರ : ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).—ಅ) ಹೌದು. ಈ ಉದ್ದೇಶಕ್ಕಾಗಿ ಭೂಮಿಯನ್ನು ಪಡೆಯಲು ಕ್ರಮ ಕೈಗೊಳ್ಳಲಾಗುತ್ತಿದೆ.

ಆ) ಬಸ್ ನಿಲ್ದಾಣಕ್ಕೆ ಬೇಕಾಗುವ ನಿವೇಶನವನ್ನು ನಿಗಮದ ವಶಕ್ಕೆ ಪಡೆದುಕೊಂಡ ನಂತರ ಹಾಗೂ ಹಣಕಾಸಿನ ಪರಿಸ್ಥಿತಿಗೆ ಅನುಗುಣವಾಗಿ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಲಾಗುವುದು.

ಶ್ರೀ ಬಾಕೀಲ ಹುಕ್ಕಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೊಸ ಬಸ್ ನಿಲ್ದಾಣವನ್ನು ಸ್ಥಾಪನೆ ಮಾಡುವುದಕ್ಕೆ ಜಾಗ ಇಲ್ಲವೆಂದು ಹೇಳಿದ್ದಾರೆ. ಸ್ವಾಮಿ ಅಲ್ಲಿ ಬೇಕಾದಷ್ಟು ಜಾಗ ಇದೆ. ಎರಡನೆಯದಾಗಿ ಸುಳ್ಳೆದಿಂದ ಕುಕ್ಕೆ ಸುಬ್ರಮಣ್ಯಕ್ಕೆ ಹೋಗುವುದಕ್ಕೆ ಬಸ್

ಇಲ್ಲದೇ ಪ್ರಯಾಣಿಕರಿಗೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಕುಕ್ಕು ಸುಬ್ರಮಣ್ಯಕ್ಕೆ ಬಂದು ಸೆಮಿ ಲೆಕ್ಚರಿಂಗ್ ಹಾಕಿಸಿಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ಸ್ವಾಮಿ ಇದು ಈ ಪ್ರಶ್ನೆಯ ವ್ಯಾಪ್ತಿಯಲ್ಲಿ ಬರುವುದಿಲ್ಲ.

ವಿಷಯ : ಶ್ರೀನಿವಾಸಪುರ ಕ್ಷೇತ್ರದಲ್ಲಿ ಜನತಾ ಮನೆಗಳ ನಿರ್ಮಾಣ.

ಪ್ರಶ್ನೆ : 197 (393) ಶ್ರೀ ಜಿ.ಕೆ. ವೆಂಕಟಶಿವರಾಜ್ (ಶ್ರೀನಿವಾಸಪುರ).— ಮಾನ್ಯ ವಸತಿ ಮತ್ತು ಕಾನೂನು ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಜನತಾ ಮತ್ತು ಹುಡ್ಕೊ ಯೋಜನೆಯ ಪ್ರಕಾರ ಶ್ರೀನಿವಾಸಪುರ ವಿಧಾನ ಸಭಾ ಕ್ಷೇತ್ರದಲ್ಲಿ ಎಷ್ಟು ಮನೆಗಳನ್ನು ಕಟ್ಟಲಾಗಿದೆ ;

ಆ) ಈ ಪೈಕಿ ಬಡ ಜನರಿಗೆ ಹಂಚಲಾದ ಮನೆಗಳು ಎಷ್ಟು ;

ಇ) ಈ ಪೈಕಿ ಬೀಳುವ ಸ್ಥಿತಿಯಲ್ಲಿರುವ ಮನೆಗಳು ಎಷ್ಟು ;

ಈ) ಈ ಬಗ್ಗೆ ಸರಕಾರದಿಂದ ಯಾವುದಾದರೂ ಕ್ರಮ ತೆಗೆದುಕೊಳ್ಳಲಾಗಿದೆಯೇ ?

ಉತ್ತರ : ಎ. ಲಕ್ಷ್ಮೀ ಸಾಗರ್ (ವಸತಿ ಮತ್ತು ಕಾನೂನು ಸಚಿವರು).—

ಮಂಜೂರಾಗಿರುವುದು ಪೂರ್ಣಗೊಂಡಿರುವುದು

1868

1342

ಅ) ಹರಿಜನರು ಗಿರಿಜನರು

ಇತರೆ ಬಡವರು

1112

207

549

ಇ) ಯಾವುದೂ ಇಲ್ಲ.

ಈ) ಉದ್ಭವಿಸುವುದಿಲ್ಲ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ.)

ವಿಷಯ : ಬಾಗೇಪಲ್ಲಿ ತಾಲ್ಲೂಕಿನಲ್ಲಿ ಜನತಾ ಮನೆಗಳ ನಿರ್ಮಾಣ.

ಪ್ರಶ್ನೆ : 198 (438) ಶ್ರೀ ಚೌಡರಾಜ್ (ಚಿಂತಾಮಣಿ).— ಮಾನ್ಯ ಕಾನೂನು ಮತ್ತು ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬಾಗೇಪಲ್ಲಿ ತಾಲ್ಲೂಕು ಜಿಲ್ಲೆಯ ಹೋಬಳಿ ಜಲಪಿಗಾರಪಲ್ಲಿ, ಪಂಚಾಯ್ತಿಯಲ್ಲಿ ಜಲಪಿಗಾರಪಲ್ಲಿ ಮತ್ತು ಲಂಬಾಣಿ ತಾಂಡದವರಿಗೆ 79-80, 80-81, ಮತ್ತು 81-82ನೇ ಸಾಲಗಳಲ್ಲಿ ಎಷ್ಟು ಜನಕ್ಕೆ ಜನತಾ ಮನೆಗಳು ಮಂಜೂರಾಗಿದೆ ;

ಆ) ಈ ಜನತಾ ಮನೆಗಳು ಮಂಜೂರಾಗಿದ್ದ ಫಲಾನುಭವಿಗಳಿಗೆ ಮನೆ ಕಟ್ಟಿಕೊಳ್ಳಲು ಇಟ್ಟಿಗೆ ಗೂಡು ಹಾಕಿ ಇಟ್ಟಿಗೆ ಸರಬರಾಜು ಮಾಡಲು ಯಾವ ಕಂಟ್ರಾಕ್ಟರಿಗೆ ಒಪ್ಪಿಸಲಾಗಿತ್ತು ;

ಇ) ಫಲಾನುಭವಿಗಳು ಇಟ್ಟಿಗೆ ಇಲ್ಲದೆ ಕಲ್ಲುಗಳಿಂದ ಜನತಾ ಮನೆಗಳನ್ನು ಕಟ್ಟಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

ಈ) ಈ ಫಲಾನುಭವಿಗಳಿಗೆ ಇಟ್ಟಿಗೆ ಬಾಬು ಹಣ ಪಾವತಿ ಮಾಡಲಾಗಿದೆಯೇ ?

ಉತ್ತರ : ಎ. ಲಕ್ಷ್ಮೀ ಸಾಗರ್ (ವಸತಿ ಮತ್ತು ಕಾನೂನು ಸಚಿವರು).—

ಅ) 1979-80 — ಲಂಬಾಣಿ ತಾಂಡದಲ್ಲಿ 10 ಮನೆಗಳು

80-81 ಜಲಪಿಗಾರಪಲ್ಲಿ 2 ಮನೆಗಳು

ಮಜರಿ ಲಕ್ಷ್ಮೀ

ಪುರದಲ್ಲಿ

81-82 ಜಲಪಿಗಾರಪಲ್ಲಿ 5 ಮನೆಗಳು

81-82 ಮಜರಿ ಲಕ್ಷ್ಮೀ 4 ಮನೆಗಳು

ಪುರದಲ್ಲಿ

21

ಆ) ಕಛೇರಿಯಲ್ಲಿ ಲಭ್ಯವಿರುವ ಪತ್ರಗಳನ್ನು ಪರಿಶೀಲಿಸಲಾಗಿ ಜಲಪಿಗಾರಪಲ್ಲಿ ಅಥವಾ ಲಂಬಾಣಿ ತಾಂಡ ಗ್ರಾಮಗಳಲ್ಲಿ ಯಾವ ವಿಧವಾದ ಇಟ್ಟಿಗೆ ಗೂಡುಗಳನ್ನು ಹಾಕಲು ಯಾರೊಬ್ಬ ಕಂಟ್ರಾಕ್ಟರಿಗೂ ಅನುಮತಿ ನೀಡಿರುವುದಿಲ್ಲ.

ಇ) 21 ಮನೆಗಳ ಪೈಕಿ 19 ಮನೆಗಳನ್ನು ಕಲ್ಲಿನಿಂದಲೇ ಕಟ್ಟಿರುವುದು ಸರಕಾರದ ಗಮನಕ್ಕೆ ಬಂದಿದೆ.

ಈ) ಇಟ್ಟಿಗೆಯ ಬಾಬು ಹಣ ಪಾವತಿ ಮಾಡಿಲ್ಲ. ಅದರೆ ಪ್ರತಿಯೊಬ್ಬ ಫಲಾನುಭವಿಗೂ ಪ್ರತಿಯೊಂದು ಮನೆಗೂ ಪೂರ್ವ ರೂ. 2500 ಹಣ ಪಾವತಿ ಮಾಡಲಾಗಿದೆ.